

वाहनचालक व त्या शेजारील आसनावर बसणाऱ्या व्यक्तीने सीट बेल्ट (सुरक्षा पट्टा) लावणेबाबत.

महाराष्ट्र शासन

गृह विभाग

शासन परिपत्रक क्र.एमव्हीआर-०८०६/प्र.क्र.५१/परि-२,
मंत्रालय, मुंबई-४०० ०३२. दिनांक : २२ ऑगस्ट, २००६.


परिपत्रक

केंद्रीय मोटार वाहने नियम १९८९ मधील नियम १२५, १२५(अ) व नियम १३८(३) मधील तरतुदीनुसार मोटार सायकल व ५०० सी.सी.इंजिन क्षमतेची तीनचाकी वाहने वगळून प्रत्येक मोटार वाहनांच्या उत्पादकाने प्रत्येक वाहनात सीट बेल्टची व्यवस्था करणे व वाहन चालक व वाहनातील प्रवाशांनी वाहन सुरु असताना सीट बेल्ट (सुरक्षा पट्टा) लावणे बंधनकारक आहे.

तथापि बहुतांश वाहन चालक व वाहनातील प्रवाशी वाहन सुरु असताना सीट बेल्ट (सुरक्षा पट्टा) लायत नाहीत असे शासनाच्या निदर्शनास आले आहे. वाहनाला अपघात झाल्यास साधारणतः वाहन चालक व त्याशेजारील आसनावरील व्यक्ती यांचे जिवितास धोका होण्याची शक्यता असल्याने वाहनाचे नियंत्रणाकरिता वाहनचालक व प्रवाशांनी सीट बेल्टचा (सुरक्षा पट्टा) वापर करणे आवश्यक आहे व वाहन उत्पादकाने वाहनाची निर्मिती करताना वाहनात सीट बेल्ट (सुरक्षा पट्टा) व्यवस्था केली पाहिजे.

तरी नियमांतील तरतुदींची अंमलबजावणी करण्याबाबत आवश्यक कार्यवाही करावी व रस्ता सुरक्षा सप्ताह व इतर वेळी वाहनचालक व प्रवाशांना सीट बेल्टचे (सुरक्षा पट्टा) महत्त्व पटवून द्यावे. तसेच सीट बेल्टचा (सुरक्षा पट्टा) वापर करण्याबाबत विविध प्रसिध्दी माध्यमांद्वारे जनजागृती करावी.

महाराष्ट्राचे राज्यपाल यांच्या आदेशानुसार व नावाने,


(रमेश शिंदे)

उप सचिव, महाराष्ट्र शासन, गृह विभाग.

प्रत,

अपर पोलीस महासंचालक (वाहतूक), महाराष्ट्र राज्य, मुंबई.
परिवहन आयुक्त, महाराष्ट्र राज्य, मुंबई.
सर्व सह/उप परिवहन आयुक्त, महाराष्ट्र राज्य, मुंबई.
सर्व पोलीस आयुक्त.
सर्व पोलीस अधिक्षक.
सह पोलीस आयुक्त, (वाहतूक), मुंबई.
सर्व प्रादेशिक परिवहन अधिकारी.
सर्व उप प्रादेशिक परिवहन अधिकारी.
कार्यासन पोल-८, गृह विभाग, मंत्रालय, मुंबई-३२.
नियुक्तनस्ती.